

లోయలు

శ్రీ ఆర్. యం. చిదంబరం

అమాటలు విని చటుక్కున ఆగిపోయాను.

విశ్రాంతి సమయంలో ఉపాధ్యాయులు ఏం చేస్తున్నారని పరిశీలించటం నా ఉద్దేశం కాకపోయినా ఏదో పనివుండి స్టాఫ్‌రూం వైపు వెళ్లటం జరిగింది.

‘భాస్కరానికి వచ్చేవారం పెళ్లటం—ఇంకా ఏడు రోజులుంది. మీకందరికీ శుభలేఖలు అందే ఉంటాయి. మనం ఎలాగూ వెళ్లలేంకనక, కనీసం కంప్యూటర్‌ను తెలుపుతూ, తెలిగొంటున్నావ్. అందుకు మీవంతు నాలుగణాలు ఇలా పడేయండి.’

అది హిందీ మేష్టారి కంఠం—మంచికీ, చెడ్డకూ ఆయన ముందంజ వేస్తాడు.

‘ఇంతకూ పెళ్లికూతు రెవరు?’ అని నైన్ను మేష్టారు ప్రశ్నించారు.

‘ఇంకెవరు?’

సమాధానం కోసం చెవులు నిక్కబొడుచుకున్నాయి.

ఏదో పేరు చెప్పారు కాని అది పకపకల అడుగున మరుగుపడిపోయింది. ‘భాస్కరం’ అన్న పేరు అయిస్కాంతంలా ఆకర్షించింది. లోపల ఎలాంటి సంఘర్షణలు ఉన్నా వైకి గంభీరంగా వున్నట్లు నటించడం నా హోదాకి అత్యవసరమైనా మానవ హృదయంలో సహజంగా చెలరేగే చాంచల్యాన్ని అణచి ఉంచలేకపోయాను. ఆకాశంలో మెరుపు మెరిసినంత మాత్రాన నేను జడుసుకోను. ఆ వెలుగును భరించటం శక్తి కఠింకమైతే ఒక్కక్షణం కళ్ళు మూసుకుని చీకటిలో నా భయాన్ని దాచుకుంటాను. కాని ఒక్కసారి అనంతమైన వెలుతురు నన్ను చుట్టుముట్టితే?...

నెమ్మదిగా గదిలో అడుగు పెట్టాను.

అందరి కళ్ళూ రెండుసార్లు బద్ధకంగా వళ్ళు విరుచుకున్నట్లు పైకి కిందికి ఆశ్చర్యంగా కదిలాయి. అందరూ లేచి నిలబడి నన్ను గౌరవించారు.

‘భాస్కరం పేరు సంభాషణలో దొర్లితే...’ అంటూ అర్థపూరితంగా హిందీ మేష్టారివంక చూశా.

‘మరేనండి. అతనికి వారంరోజుల్లో వివాహం జరగనున్నది. తమ కీపాటికి శుభలేఖ అందే వుంటుంది.’ అంటూ వినయంగా సమాధాన మిచ్చాడు. ఆ చివరి వాక్యంలో ఎత్తిపాడుపు ధ్వనించినా నాకు శుభలేఖ అందినదీ లేనిదీ ఆయనకు తెలియను కనక అది కేవలం నా భావనని నిర్ణయించాను. బల్లమీద వున్న కాగితం చూశాను.

అవును...ఆ అమ్మాయే పెళ్లికూతురు. నాచుట్టు అగ్నిజ్వాలలు కల్పించి తను నవ్వుతూ అంతర్ధానమైంది. అల్లావుద్దీన్‌కు మల్లే శ్మశాన సమానమైన సామ్రాజ్యం కోసం—అందుకోసం పోరాటం సాగించి ఓడిపోయాను. ఒక్కసారిగా వణుకూ జ్వరం వచ్చినట్లయింది. అనుభూతుల్ని త్రొక్కివేసి బయటికొచ్చాను. భాస్కరం అనేవ్యక్తి ఓ అమ్మాయిని పెళ్లి చేసుకుంటే నాకు బాధ లేకపోను. కాని అది కొన్ని మనస్తత్వాల్ని బాధించి బంధించిన ఉరితాడులాంటిది. అర్థరాత్రి శ్మశానంలో నక్క కూతల్లా ఉపాధ్యాయుల వికవికలు నా చెవుల్లో విషసర్పాలకు మల్లే బుసలు కొట్టాయి. ఈ విషయంలో అందరికీ నేను చులకనై పోయాను—ప్రపంచంలోని వీరులందరినీ ఓడించిన వస్తాడు చిన్నపిల్లాడికి వంగి నమస్కరించినట్లు—చెట్టుకూ తనకూ బంధుత్వం అస్తమించగా నేలజారిన ఆకులా చిరునవ్వు పెదవులమీద కనిపించి అదృశ్యమైంది.

నాకు కలిగిన మొదటి సందేహం. భాస్కరం తన వివాహం గురించి నాకెందుకు తెలియపరచ లేదు? బహుశా మర్చిపోయి వుంటాడు. ఈ దీర్ఘకాలములో అతనికి చాలామంది వ్యక్తులతో పరిచయం ఏర్పడివుంటుంది. కొంతమందితో ప్రాణస్నేహం ఏర్పడి వుండవచ్చు. సంధ్యాకాశంలో వివిధవర్ణాలుక్రమంగా మరుగు

పడినట్లు అతని స్మృతిపథంలో నీడగానైనా లేకపోవచ్చు... కాని... కాని—తర్కం ద్వారా యీ విధంగా కలిగేత్యపి అతిస్వల్పం—క్షణికం కూడా—తర్కశాస్త్రం అతవయినాలుగు లక్షణాలూ వున్న మానవుణ్ణి సృష్టించి తీర్చిదిద్దుతుంది. కాని అందులో జీవనమాత్రం వుండదు—ఏవీటి ప్రయోజనం? భాస్కరం ఫిలాసఫీతో నాకు ప్రమేయంలేదు. జీవితంలో క్రమంగా స్థిరపడిపోయిన అభిప్రాయాలు నాకూ వున్నాయి. 'తనకు మాలిన ధర్మం మొదలు చెడ్డ బేరం' అంటాను నేను. దీన్ని ఖండించేవాడు చాలామంది—కాని వారి వాద ప్రతివాదాలతో నాకు సంబంధంలేదు. చెట్టుమీద పక్కానికి వచ్చిన ఫలంవుంది. అది నాకు కావాలి. అంటే వరకూ యత్నిస్తాను. ఎదుర్కున్న విపరీతశక్తుల్ని ఎదిరిస్తాను. అదీ నా తత్వం—కొందరు హితబోధ చేయవచ్చు :

'పోనిద్దూ!...ఎందుకంతశ్రమ! అనుగో శేల మీద రాలిన మరోఫలం వుంది. అంతమంచిది కాకపోయినా ఫరవాలేదు. తీసుకో—అడ్డంకులు లేవు.' అని.

నాగడికి వచ్చాను. ఆరోజు వచ్చిన టపా బల్లమీదవుంది. విద్యాశాఖాధికారి దగ్గర్నుంచి వచ్చిన రెండు మూడు పుత్తెరాలు తప్పించి అందులో ఏదీ లేదు. ఇంటి విలాసానికి వచ్చిన టపా తీసుకుని పూవు మరో అయిదునిమిషాల్లో వచ్చాడు. అందులో నైనా భాస్కరం రాసిన పుత్తెరం వుంటుందిని ఆశించాను. ఏదీలేదు—బంధువుల దగ్గర్నుంచి వచ్చిన రెండు పుత్తెరాలు—మాడరన్ రెవ్యూ—గడికి తాళం వేయమని ఇల్లుచేరుకున్నాను. స్నానంచేసి కుర్చీలో కూర్చున్నా—అద్దంలో ప్రతిబింబం కనిపించింది.

అప్పటికీ, ఇప్పటికీ ఎంత వ్యత్యాసం! ఆలోచనలు అడ్డదిడ్డంగా సాగిపోయాయి.

* * *

'మేస్తారూ! మిమ్ముల్ని ఓమాట అడగాలను కుంటున్నానండి' అన్నాడు భాస్కరం.

అతనిముహంలో అశాంతివుంది. కొద్దిగా సిగ్గు కూడా మలితమైవుంది. భాస్కరం కొత్తగా చేరిన వుపాధ్యాయుడు. అతనికి జీవితానుభవంలేదు. అప్పుడే కాలేజీనుండి విడుదలైవచ్చినా ఆ కొంటె

తనంలేదు. ఏదో వస్తువు పాశేసుకుని దాన్ని వెతుక్కుంటూవచ్చి యీ స్కూల్లో దొరుకుతుందన్న ఆశతో యిక్కడ చేరాడను కుంటాను.

'ఏవీటి భాస్కరం?' అనడిగాను.

'మరి...మరి...మీరేపీ అనుకోకుండా వుంటే—అసలు అడగటానికే సంకోచంగావుంది. అయినా మీదగ్గర అడగటానికి భయం ఎందుకు? అని తనలో తనే మాట్లాడు కున్నట్టు అన్నాడు.

నాకు తెలుసు—భాస్కరానికి నేనంటే చాలా గౌరవం వుంది. ఆ స్కూల్లో పదిసంవత్సరాలుగా పనిచేస్తున్నాను. కనక అనేక విషయాలు అడిగేవాడు. అతనికేకాదు. తోటి ఉపాధ్యాయులు లందరికీ ఓ విషమైన ఆప్యాయత—అనురాగం వున్నాయి.

'విమలను మీకు బాగా తెలిసే వుంటుంది—ఆ అమ్మాయి ఎలాంటిది?'

అతని కళ్ళల్లోకి చూశాను. ఏదో క్షమించరాని అపరాధం చేసిన వాడిలా కనిపించాడు. నిజానికి ప్రతి మానవుడూ మనసులో ఎన్నో వూహించు కుంటాడు. అందులో కొన్ని సంఘం ఆమోదించినవీ వుంటాయి. తిరస్కరించినవీ వుంటాయి. అందుకని ఆమోద ముద్ర పొందని భావాలు ఎక్కడా బయటికి పొంచి చూడకుండా మాటలోనూ చేతల్లోనూ అతి జాగ్రత్తగా వుంటాడు. మానవహృదయంలోవుండే అభిప్రాయాన్ని విభజించి వ్యక్తం చేసే 'ఎక్స్ ప్రె' యంత్రం వుంటే ఎంత బాగుండును.

'స్కూలు ధైవలు చదువుతోంది—ఆ అమ్మాయి యేనా?'

అవునన్నట్టు తల వూగించాడు.

'అంటే నీ అభిప్రాయం?...ఆ అమ్మాయి తెలివైంది. మర్యాదస్తుల కుటుంబం—'

'ముసుగులో గుద్దులాటఎందుకండి? ప్రతి క్లాసులోనూ ఆ అమ్మాయి నన్ను వేపుకు తింటోంది. ఏవో కొంటె ప్రశ్నలు వేస్తుంది. నేనన్న ప్రతి వాక్యానికీ తనూ తందానూ పాడుతుంది. నవ్వుతుంది. అదిమాసి నన్నో వెర్రీ వెంగళాయుడి కింద కట్టేసి తలినూ వాళ్ళు కూడా నవ్వుతారు.

ఆ అమ్మాయి ఎ సెంట్లీలో అపజిషన్ లీడర్ లా పని చేస్తోందింటే నమ్మండి. నేను క్లాసు కంట్రోలు చేయలేక పోతున్నా. నాలుగైదు సార్లు

నుండలించి చూశాను. కాని ప్రయోజనం లేదు. ఆ అమ్మాయి మెదడు సరైన స్థితిలో లేదనుకుంటూ.'

కొన్ని క్షణాలు ఆశ్చర్యంలో మునిగిపోయి వీవీ సమాధానం చెప్పలేక పోయాను. కాని మానం వహిస్తే ఎలా?

'మాడు భాస్కరం! ఇందులో కంగారు పడవలసింది వీవీలేదు. కొత్తగా వచ్చిన వుపాధ్యాయుల్ని విద్యార్థులు ఇలాగే ఏడిపిస్తారు. ఇది మన శక్తికి పరీక్ష. ఈ తుపానుకు బయపడకుండా ఎదిరించి నిలబడాలి. ఒకటి రెండు సార్లు విమలను గెట్ జెట్ చేస్తే సరిపోతుంది.' అని సలహా ఇచ్చాను.

భాస్కరం వెళ్ళిపోయాడు.

కాని విమల ప్రవర్తన నాకో ప్రశ్న అయింది. ఈ పదేళ్ళలో నేనిలాంటి మనస్తత్వపు సమస్యను ఎదుర్కోలేదు. భాస్కరం అందంగా వుంటాడు. అతను స్టాఫ్ రూంలో అప్పుడప్పుడు పాటలు పాడు తూండగా విన్నాను. అతను చాలా పుస్తకాలు చదివి కొంత విజ్ఞానం ఆర్జించాడు. విమలకు పద్దెనిమిదేళ్ళు వుంటాయి. ఒక వేళ అతన్ని ప్రేమిస్తాం దేమో! కాని వెంటనే మరో ప్రశ్న ఉదయించింది. ప్రేమ ప్రకటనకు ఇది మార్గం అవుతుందా అని. సమాధానం కూడా వెంటనే వచ్చింది. విమలకు జీవితమంటే ఏవిటో పూర్తిగా ఆవగాహనయ్యే అవకాశం లేదని.

నా నిర్ణయం తెలుసుకుంటే నాకే నవ్వొచ్చింది. ఈ 'లవ్ ఎట్ ఫస్ట్ సైట్' అనే దాంట్లో నాకు బొత్తిగా నమ్మకం లేదు. అయినా నేతి వీరకాయకు మల్లె యీ ప్రేమేమిటి? అదంతా వూహాగానం. విమల నాకు బాగా తెలుసు. ఆమె కుటుంబంతో నాకు బాగా పరిచయం వుంది. అంతదాకా ఎందుకు? విమల తండ్రి కేశవరావు నేను అత్యంత స్నేహితులు. అతను తాలూకాఫీసులో గుమాస్తాగా వున్నాడు. విమల తల్లికి కడుపులో ఏదోరోగం—దాని తాలూకు బాధతో బాటు ప్రతిక్షణం విమల వివాహం గురించి బెంగ పెట్టుకునేది. విమల ప్రవర్తన నిజానికి నా అంతరాంతరాలకు నిప్పు పెట్టింది. అనూయకత్వమా అంటే చిన్న పిల్లకాదు. సగం వికసించిన పువ్వు— అనుమానం—ప్రశ్న—తీరంలేని సముద్రాలు అన్నీ నన్ను చుట్టుముట్టేసి వుక్కిరి చిక్కిరి చెకాయి.

నెమ్మదిగా నుక్కలు ఫ్రైవలు క్లాసు దగ్గరకు వచ్చాను. గోడవారగా ఎవరికీ కనపడకుండా నిలబడ్డాను. భాస్కరం క్లాసులో పాఠం బోధిస్తున్నాడు. 'మర్చెంట్ ఆఫ్ వెనీస్' షేక్స్పియర్ నాటకంలో ఒక చోట సంగీతం జంతువుల్ని సహితం నృత్యం చేయించగలదని వర్ణింపబడివుంది. ఆ ఘట్టాన్ని భాస్కరం విశదీకరించాడు.

'అయితే మేస్తూరూ! సంగీతం అంటే నాకు ప్రాణం—మరిమీకో!'—అది విమల కంఠం ఇంకొం చెం ముందుకునడిచి జాగ్రత్తగా విన్నాను. 'అదంతా నీ కనవసరం!' అని భాస్కరం గద్దించాడు. నా సలహాను అతను పాటిస్తున్నందుకు లోలోన సంతోషించాను. వారివరిమధ్య నైరుధ్యాన్ని—అసహ్యతను సృష్టించబడే నా వుద్దేశ్యం—అంటే ఇతరుల బాసలు చూసి సంతోషించే మనస్తత్వం కాదునాది. కారణం విశదీకరించలేను. అది హృదయాంతరాల అట్టడుగున వుండి పోతుంది... 'అదేమిటండి!... మీరు చెప్పక పోయినా నాకు తెలియదా ఏమిటి? మీరు పాడు నుండగా నేను చాలాసార్లు విన్నాను—బాగా పాడతారు.'

అందరూ గొల్లుమన్నారు. విమల మాటలు నిజంగా అధిక ప్రసంగంలోకే వస్తాయి. అంతా, కొత్త మేస్తూర్ని విమల బాగా ఏడిపిస్తాం వనే అనుకున్నారు. కాని అందులో విస్పష్టమైన అర్థం ఏదో వుందని నేను నూత్రం వూహించుకో గలిగాను. ఇంక అక్కడ వుండలేక పోయాను.

మర్నాడు విశ్రాంతి సమయంలో విమల వచ్చింది.

'భాస్కరం మేస్తూరు వున్నారాండి?' అనడిగింది.

కళ్ళలోనూ, కంఠంలోనూ బెదుగు స్పష్టంగా కనుపించింది.

అయితే ఈ భయం నన్ను చూసేగాబోలు!

'ఏం కావాలి విమలా?' అనడిగాను.

'ఇంగ్లీషు పాఠం అర్థంకాలేదండి. అడుగుదామని వచ్చాను.' నిజానిజాలు తెలిసివుంటే ఆమె యింత స్వేచ్ఛగా మాట్లాడివుండేది కాదేమో! లేడిలా గంతుతూ పారిపోయేది.

'ఏం? నీకు తెలియక పోతే నేను బోధపరుస్తాను అతనే కావాలా?'

'అవునండి—' అంటూ గదంతా పోమారు కలయ జూసి అతను లేడని నిర్ణయించుకుని వెళ్ళిపోయింది. ఆవమానంతో పళ్ళు పటపట కొరికాను— 'తాచులా అటూ యిటూ కదలుతున్న ఆమె పొడుగాటి జెడకేసి చూస్తుంటే నా మనస్సులో భయంకరస్వరాలు తలెత్తి బుసకొట్టి నన్ను ఉత్సాహపరిచాయి. గుడ్డొచ్చి పిల్లను వెక్కిరించినదట! సరే! ఎండాకాలం వస్తే చెరువు ఎండుతుంది. కాని తిరిగి నాన కురిస్తే నిండు తుందన్న సంగతి మర్చిపోయాను. షెల్లీ తన మనోవ్యభ్రాంతి బయట పెడుతూ 'వెన్స్ విండ్' లో శీతాకాలం తరువాత 'వసంతం' రాకుండావుంటుందా? అన్నాడు. కాని వసంతం తరువాత నైట్ బ్రోజన్ స్కిల్ లా శీతాకాలం రాక తప్పదని అతను మర్చిపో యుంటాడు.

ఆ సాయంత్రమంతా ఆలోచించాను. ఈ సమస్య నూటికి నూరు పాళ్ళు నా వ్యక్తిగత జీవితానికి సంబంధించినది. అందుచేతనే దాన్ని పరిష్కరించాలి. ముళ్లపాదల మీదికి పరుగెడుతున్న బండిని సరైన మార్గంలోకి మళ్ళించాలి. అదే నేను చేసుకున్న ఆఖరు నిర్ణయం.

వారం గోజులు గడిచాయి. విమల ఇదివరకటి మల్లే చిలిపి ప్రశ్నలు వేయటం తగ్గించింది భాస్కరం అన్నాడు. కొంత తృప్తిపడ్డాను.

ఓనాడు సాయంత్రం పేపరు చదువుకుంటున్నాను. స్టాఫ్ రూంలో ఎవరూ లేరు. భాస్కరం నెమ్మదిగా వచ్చినా కెదురుగా కూర్చున్నాడు.

'మేష్టారూ! మనకు వచ్చే జీతాలు చాలా తక్కువ. అందుచేత ప్రైవేటు వస్తే ఒప్పుకోటం మంచిదంటారా?'

'అందులో తప్పేముంది? అసలు ప్రైవేటు రావాలని ఎంత మంది కొసుక్కుచునుంటారో తెలుసా?'

'కాని మరో ప్రశ్న ఎదురైందండి. విమల తమ్ముడొకడు సెకండు ఫారం చదువుతున్నాడట గా! ఇద్దరికీ కలిసి ప్రైవేటు చెప్పాలిట— సాయంత్రం ఇంటికి రమ్మంటూంది విమల—'

ఏం చెప్పాలో బోధపడింది కాదు. నిర్మాణం సగంపూరితమైన భవనం లాకు పునాది కూలిస్తేంది.

'నువ్వేం చెప్పావు?'

'ఆలోచించి రేపు చెబుతానన్నాను. నేను ఎంతడిగితే అంతా ఇవ్వటానికి సిద్ధమేనట! వాళ్ల నాన్నే అడగమన్నాడుట.'

కొన్ని క్షణాలు ఆలోచించి అన్నాను.

'చూడు భాస్కరం' లోకం మంచిది కాదు. దానికి వెయ్యి తలయా వెయ్యి నాలుకలూ వున్నాయి. నువ్వొకా జీవితంలో అడుగుపెడుతున్నావు. అంటే! అందుచేత నీ కన్నీ పంచవర్ణాలు పూసుకుని తళతళ లాడుతూ అందంగా కనిపిస్తాయి. కాని వాటి నెనక ఎర్రగాకాలిన ఇనుపపూచలుంటాయి. నీపరువు ప్రతిష్ఠలు ధ్వంసమయ్యక నువ్వు బ్రతక లేవు. అడినాకెంతమాత్రం యిష్టంలేదు. విమల చిన్నపిల్లగాను. పెళ్ళికెడిగి కూర్చుంది. ఇప్పటికే నీసరించి పుకారు బయలుదేరి వుంటాయి. వాటిని రుజువుచేసిన వాడవవుతావు. అంటే కొరివితో నెత్తి గోక్కొట్టమన్నమాట. అంటే— తరువాత నీ యిషం—'

ఆ మాటలు అసహజంగా ధ్వనించాయి. వాటిని భాస్కరం ఎలా అర్థం చేసుకున్నాడో తెలియదు. అందులో ఎంతవరకూ నిర్మలత్వం వుందని అతను ఆలోచించలేదనుకుంటా. పెద్దగా నిట్టూర్చి కదిలి పోయాడు.

ఇంటికి వెడదామని లేచాను.

'సమస్కారం' అంటూ విమల వచ్చింది. ఆమె నేవిధంగా పలకరించాలో తెలియక మాటలకోసం వెదుక్కుంటున్నాను.

'మేష్టారూ! నాన్నగారు మిమ్మల్ని ఓమాట అడిగిరమ్మన్నారు.

మా తమ్ముడు బొత్తిగా చదువుకోటం లేదండి. వట్టిగడ్డుగాయలా తయారై భయభక్తులు లేకుండా తిరుగుతున్నాడు. అందుకని భాస్కరం మేష్టార్ని ప్రైవేటుకు పిలవమన్నారు. మీ అభిప్రాయం ఏమిటి? అంటూ డొంక తిరుగుడుగా వ్యూహంగా ప్రశ్నించింది.

హఠాత్తుగా వుపమానం జనించింది. ఓ వ్యక్తి జేబులోంచి పక్క దొంగిలించి అందులోంచి అయిదు రూపాయల కాగితం తీసి అతనికే యిచ్చి 'అయ్యా! నాకు ఫలానా వస్తువు తెచ్చి పెట్టండి!' అంటే ఎలా వుంటుంది?

‘అదేదో మీ నాన్నతో నే చెబుతా లే’ అన్నాను. విమల తిరిగి నమస్కరించి కదలిపోయింది. నేను బయటకొచ్చేసరికి భాస్కరం వాలీవాలీ కోర్టులో వున్నాడు.

తన్ను గా ఇంటికొచ్చాను. అమ్మకాఫీయిచ్చింది. తాగేసి విమల యింటికెళ్ళాను. కేశవరావు ఆరుగు మీదే వున్నాడు. గౌరవించి కూర్చోమన్నాడు.

‘విమల ఇంటా లేదా?’

‘లేదండీ! గుళ్ళోకెళ్ళింది. ఏవిటో ఇలా దయ చేశారు.’ అన్నాడు.

‘మరేం లేదు. భాస్కరాన్ని ప్రైవేటు చెప్ప మన్నారట!’

అతను మొదట్లో తెల్లబోయి తరువాత సర్దుకుని ‘మరే...మరే...’ అన్నాడు అసందర్భంగా.

‘అతన్ని గురించి చెబుదామనేవచ్చాను. ఇదంతా మనిద్దరికి మధ్యవున్న స్నేహాన్ని పురస్కరించుకుని చెబుతున్నా. అతనిమీద నాకెలాంటి ద్వేషమూలేదు. అతన్ని గురించి నాకు తెలిసిందికూడా తక్కువే. అయినా వయసువచ్చిన విమల అతనితో ఆలా మాట్లాడటం—తిరగటం—మంచిది కాదు. కొంతమంది చెప్పగా విని అర్థం చేసుకున్నాను. అతను ఆడపిల్లల్ని వల్లోవేసుకోటంలో బాగా ఆరితేరినవాడని. అందుకని దుష్టులకు దూరంగా వుండటం మంచిది. అదలావుంచి అతన్ని ఇంటికి రమ్మనడం ఘోరాతి ఘోరం. ముందుముందది ప్రమాదకరంగా పరిణ మిస్తుంది. ప్రైవేటు కావాలంటే నేను చెప్పనా? అతనే కావాలని మీ అమ్మాయి పట్టుబట్టడం ఆశ్చ ర్యంగా వుంది. ఇదంతా మాస్తుంటే...’ అంటూ ఆగి పోయాను.

‘అబ్బే! అలాంటిదేవీలేదు. మీరే అనుమానిస్తే ఇంక నాకు దిక్కేవిటి? మన మధ్యవున్న సంగతి ఆమెకు చెప్పకుండా దాచి వుంచాను. స్కూలు షైనలు పూర్తికానివ్వండి. విమలను నేను మంద లిస్తాను.’ అన్నాడు భయంతో కేశవరావు.

మానవులకు అభిప్రాయాలూ, ఆదర్శాలూ వున్నప్పటికీ వాటిని చెలాయించేటందుకు కౌలంగూడా కలిసి రావాలి. నావికుడు నావ నడపటంలో తనకున్న శక్తిని పెను తుఫానులమధ్య ప్రదర్శించి ప్రయోజనం

లేదు. విజయాన్ని అందుకోలేదు. ఏదెలావున్నా, ప్రశాంతంగా పాఠుతున్న నదీ జలంలో మట్టిబెడ్డలు విసరబడ్డాయి. స్వచ్ఛంద జలం తన రంగును కోల్పో యింది. నా జీవితంకూడా అంతే అయింది. ఎన్నో నీతి గ్రంథాలు చదివాను. కాని ఇప్పుడు నేను చేసేపనిని నీతి దృక్పథంలోనుంచి చూడటం మానుకున్నాను. నాక్కొవలసింది విజయం. భాస్కరం విమల యిం టికి వెళ్ళకపోయినా ఆమె తమ్ముడుమాత్రం ప్రతి సాయంత్రం స్కూల్లోనే ప్రైవేటు చెప్పించుకుంటు న్నాడు. వుండుమీద కొరం జల్లినట్టు అప్పుడప్పుడు విమలకూడా అతనికి సాయం వుంటోంది. దీని పర్యవ సాసం ఏమవుతుందని వూహించేకీ నాకులేదు.

పబ్లిక్ పరీక్షలు పూర్తయ్యాయి. నేను ఎదురు చూస్తున్న ముహూర్తం దగ్గర పడుతోంది. కాని అను కున్నదానికి విరుద్ధంగా విమలతల్లి కడుపునొప్పితో చనిపోయింది. ఆమె శారీరకంగా ఎంత బాధపడినా కేశవరావుకు అండగానే వుండేది. సరిగ్గా వారం రోజుల తరువాత మరో పిడుగు. కేశవరావుకూడా గుండెపోటువలన చనిపోయాడు. విమల దిక్కులేని పక్షి అయిపోయింది. ఆమె తన్నుతాను పోషించు కోవాలి. తమ్ముడిజీవితాన్ని సరిదిద్ది అతనితో కృత్రిగా మార్చాలి. ఇదంతా మోయలేని బరువు. కర్మకాం డంతా పూర్తైంది.

ఓనాడు విమల ఇంటికెళ్ళాను. దిగులుగా కూర్చునివుంది. ‘విమలా! ఏవిటి నిర్ణయించుకున్నావు?’ అనడిగాను. ‘ఏ ముందండీ!...అంత ఆయిపోయింది. ఇంక ప్రేయినింసు చదువుదామని ఆలోచిస్తున్నాను. ఇల్లన్నా నిలబడుతుందనుకున్నాను. కాని అప్పుల వాళ్ళు దాన్నికూడా ఎగేసుపోతారట. ఏం చేసేది?’ అంది.

నేను ఏదో చెబుదామని నోరెత్తాను. కాని ఎందుకో నా అభిప్రాయాల నన్ను మూగవాణ్ణి చేశాయి. చెప్పలేకపోయాను.

మర్నాడు మా అమ్మను పంపించాను. ముఖ్యంగా విమల వివాహ విషయం తెలుసుకురమ్మని. ఆమెతిండి వుంటే నాకెలాంటి బాధ్యత లేకపోను. కేశవరావుకూ నాకూ మధ్య కొన్ని రహస్యాలు వున్నాయి. అవి మాయిద్దరికీ తప్పించి మరెవరికీ తెలియవు. విమల ప్రేయినింగ్ చదివటం నా కెంతమాత్రం యిష్టం లేదు. విమలకు వరుడు సిద్ధంగా వున్నాడు. అతను భాస్కరానికి మల్లే నవయువకుడు కాకపోయినా అస్థిరత్వంతో వూగిసలాడేవాడుకాదు. అమ్మకోసం

ఎదుగుచూస్తూ కూర్చున్నాను. విమల తప్పకుండా వొప్పకుంటుందని నాకు తెలుసు. ట్రెయినింగ్ చదవటమంటే ఎన్నో ఎడారులు-నదులు-లోయలు-దాటవలసి వుంటుంది. ఆమె ఏధైర్యంతో ఆ నిర్ణయానికి వచ్చిందో మాత్రం నా కర్ణం కాలేదు.

‘విమలకు తను ట్రెయినింగు చదవాలన్న ధ్యాసే కాని మరే విచారమూలేదు. అసలామె పెళ్ళి చేసుకోదట-అన్ని ఏర్పాట్లూ చేస్తానని చెప్పి చూశాను. దాన్ని వంచటం ఎవరి తరమూ కాదు.’

అవీ అమ్మ చెప్పిన మాటలు—

‘పోనీ, విమల ట్రెయినింగ్ చదివితే తప్పేముంది? మనబంగారం మంచిది కావాలి కాని వుద్యోగం చేయటంలో తప్పవీముంది? ఆమెను ప్రోత్సహించటం నావిధి’ అనుకున్నాను. విమలచేత ఎస్టికేషన్ పడేయించాను. నాకున్న పలుకుబడి వలన ఆమెకు నీటు వచ్చింది.

కాని విమల మాటలు మళ్ళీ నన్ను ఆలోచనలోకి విసిరేశాయి. ‘మేషారూ! మామీదవుండే ఆదరంతో నాకోసం శ్రమపడ్డారు. మీబుణం ఎలా తీర్చుకుంటానో తెలియదు. అంగుకు అవకాశం రావాలనే ప్రార్థిస్తున్నా. ఇంక మీరు నాగురించి శ్రద్ధ తీసుకోటం-మిమ్మల్ని బాధించినట్టే అవుతుంది. నేను కాకినాడలో రూం తీసుకున్నాను. అంగులో మేం నలుగురైదుగురం వుంటాం-మీరేం బెంగ పెట్టుకోకండి. ఇక ముందు ఆర్థికంగా నాకెలాంటియిబ్బందులూ వుండవు.’

ఆ మాటల్లో అంతులేని అగాసం కనిపించింది. అగాధమైతే మసగగా కనిపించింది కాని అంగులో ఏం వున్నాయో-కౌరమ్యగాలే వున్నాయో-రంగు రంగుల వువ్వులే వున్నాయో-మాత్రం దృగ్గోచరం కాలేదు. నేను, విమల తన స్వంతకాళ్ళమీద ఎలా నిలబడగలుగుతుందని అడుగుదా మనుకున్నాను. కాని ఆమె మాట్లాడే తీరులో అంగుకు సావకాశం ఎక్కడా లేదు. ఇంటికి తిరిగి వచ్చేశాను.

విమల ఇంతధైర్యంగా మాట్లాడటం నింతగానే కనిపించింది. సముద్రపు బలల్ని చూచి భయపడుతూనే వుంటాం - కాని పరిస్థితులు కెరటాల మగ్గకు విసిరి వేస్తే ఎక్కడలేని ధైర్యం వస్తుంది. ఊరికే ఏడుస్తూ కూర్చుంటే జీవిత శృంఖలాల్ని తెంపుకోలేం. గడ్డి పరక దొరికితే అది రక్షిస్తుందన్న ఆశివదలదు. క్లిష్ట పరిస్థితుల్ని ఎదుర్కునే శక్తి స్త్రీలకు ఎక్కువగా వుంటుంది.

కాని పదిరోజులు పోయాక కాని ఈ చదరంగంలో వున్న ఎత్తులు బోధపడలేదు. భాస్కరం రిజైన్ చేసి కాకినాడలో ఓ హైస్కూలులో చేరాడు. రెండుమూడుసార్లు నేను ఆక్కడికి వెళ్ళినప్పుడు విమ

లను కలుసుకున్నాను. ఆమె గుప్పిట్లో దేన్నో దాచి వుంచుకుని రహస్యంకనుక్కోమన్నట్లు సనాలు చేసింది. ఆమె తమ్ముడుకూడా ఆక్కడే చదువుతున్నాడు. భాస్కరాన్ని త్రోవలో కలుసుకున్నాను.

‘భాస్కరం! నీకు విమలకనిపిస్తోందా?’ అనడిగాను.

‘కనిపించకేముంది! వారానికి రెండుమూడు సార్లు ఇద్దరం కలుసుకుంటున్నాం.’

అతను ఎప్పటికిమల్లే నే మాట్లాడాను.

‘కాని, నా సందేహం ఒక్కటే! విమల ఆర్థికంగా ఎలా సమాళించుకుంటోందని.’

‘షిమించాలండి — మొదట్లో విమల చాలా పెంకిపిల్ల — క్రౌసులో నన్ను ఏడిపించటమే ఆమె అభిప్రాయమని అనుకుని భయపడ్డాను కాని ఇప్పుడా భావం తొలగిపోయింది. ఆమెకు అప్పుతప్పును స్వార్థ రహితంగా నేనే సాయంచేస్తున్నా, నాకు పనుంది. మళ్ళా కలుసుకుందాం—’ అంటూ చకచకా వెళ్ళి పోయాడు.

పొంగుతున్న పాలు హఠాత్తుగా విరిగినట్లయింది.

ప్రతివ్యక్తికీ కొన్ని నిశ్చితభిప్రాయాలు వుంటాయి — వాటి నెవరూ మార్చలేరని ముందే చెప్పాను. అవి స్థిరమైన స్వయంసిద్ధాంతాలమీద ఆధార పడకపోయినా సరే—విమల, భాస్కరం ఇంకా విహంగుల్లా తిరగటం నాకిషంలేదు. సామ దాన భేద దండో పాయగాలేత దీన్ని చెదరగొట్టటం నా దృష్టిలో న్యాయసమ్మతంగానే కనిపించింది.

నా ఓబమిని అంగీకరించలేకపోయాను.

* * *

కాలచక్రంలో రెండుసంవత్సరాలు దొర్లి పోయాయి

కాకినాడలో ఓ హైస్కూలులో నాకు హెడ్ మాష్టరుగా అపాయింటుమెంటు దొరికింది. అన్యప్రవేశాత్తూ ఆ స్కూల్లో భాస్కరం పనిచేస్తున్నాడు. కొత్తగా ఛార్జీ తీసుకున్న రెండునారాలకు ట్రెయినింగ్ ప్యాసైం విమల ఇంటర్వ్యూకివచ్చింది. ఆమెతో బాటు అనుభవంవున్న మరో యిద్దరుకూడా పోటీగావచ్చారు. కాని కరన్నాండెంటుకు నచ్చజెప్పి విమలకు ఆ వుద్యోగంవచ్చేట్టుచేశాను. ఇందులో సానుభూతికంటే స్వార్థం ఎక్కువగావుంది.

ఇంక భాస్కరంమీద పగసాధించాలి. అతని లోపాలుకనిపెట్టి వున్నవీ లేనివీ మేనేజరు చెవిలో వూదాను. రెండుమూడుసార్లు లేటుగావస్తే బలవంతంగా లేటు మార్కు చేయించాను. వారానికి రెండుసార్లు అతని క్రౌసుకు వెళ్ళి టీచింగు తృప్తికరంగా లేదని రిపోర్టు రాశాను. అతని చుట్టూ విషసర్పాల్ని సృష్టించాను. అతనిదగ్గర

వినయంగా ప్రవర్తించిన విద్యార్థులు నా ప్రోద్బలంతో ఎదురుతిరిగి అతన్ని విడిపించసాగారు. భాస్కరం అంతా గమనిస్తూనే వుండాలి. కాని ఏవీ ఎరగనట్లు కాలం గడుపుకుంటూ పోతున్నాడు.

ఉన్నట్టుండి భాస్కరం డిస్ మిస్ అయ్యాడు. చట్టప్రకారం అతనికి నోటీసు యివ్వవలసివుంది. కానీ నతను ప్రతిఘటించలేదు. కాని ఏ పునాదిమీద నా భవనాన్ని నిర్మించదలచుకున్నానో ఆ పునాది కూలిపోయింది.

విమలకూడా రిజైన్ చేసి వెళ్ళిపోయింది. ఆమెను వారించటానికి యత్నించాను. విఫలత నన్ను చూపిస్తోంది.

ఎడారిలో ఎండమావులకోసం ప్రయాణకోర్పి పయనం సాగించినట్లు — ఎక్కడో బంగారు గమలున్నాయని మైశ్లోకాలది దూరం నడచి చివరికి పిడికెను ఇసుకదారికి తే ఎలావుంటుంది? నా పరిస్థితి కూడా అంతే అయింది. తగువారితో వాళ్ళబాడ తెలియలేదు.

ఓ సంవత్సరమైన తగువారితో నేను మొదట పనిచేసిన హైస్కూలుకే హెడ్మాష్టరుగా తిరిగివచ్చాను.

* * *

అమ్మ దీపం వెలిగించింది.

గదిలో విహారంచేస్తున్న చీకటి చెదిరిపోయింది.

‘మేమీయూ!’ అంటూ గదిలో ఎవరో అడుగు పెట్టారు. తలెత్తిచూశాను. కొంతసేపు అలాగే వుండిపోయాను.

‘జాపకం తనండ్రి? భాస్కరాన్ని’ అన్నాడు.

‘నువ్వూ? కూర్చోవోయ్! చాలా మారిపోయావు — బాగున్నావా?’ భాస్కరం నవ్వి నాకెదురుగా కూర్చున్నాడు. మానసికంగానూ, శారీరకంగానూ నాలో కలిగిన దౌర్బల్యాన్ని అతను గుర్తించే వుంటాడు.

‘మేమీయూ! మీతో ఒక ముఖ్యవిషయం చెబుదామని వచ్చాను. వచ్చే శనివారం విమలకూ - నాకూ పెళ్ళి - ఓది ఎంతో కాలం క్రితం జరగవలసింది. అందరికీ మల్లే శుభలేఖ పంపటం నా కిష్టంలేదు. మీ ఆదరణకు - ప్రేమకూ జీవితంలో నే నెంతో ఋణపడివున్నాను. అందుకే స్వయంగా పిలవటానికి వచ్చాను. మీరు తప్పకుండా వచ్చి మమ్మల్ని ఆశీర్వదించాలి.’

నా కళ్ళు నీటితో నిండిపోయాయి. కళ్ళు జోడును తుడుచుకుంటున్న నెపంతో కన్నీళ్ళు తుడుచుకున్నాను.

‘భాస్కరం! నిన్ను నేను చాలా బాధించాను. నువ్వు డిస్ మిస్ కావటానికి నేనే కారణం. నన్ను క్షమించు’ అన్నాను.

‘తప్పండి — మీ రలాగనకూడదు. నాకంటే మీరు పెద్దవారు, మీమనసు పాతజ్ఞాపకాలతో కలవర పడుతుంది. జీవితాని కర్థంలేదని గ్రహించిన మీరే ఇలా బాధపడటం న్యాయంకాదు. నేను మిమ్మల్ని తగువారితో కలుసుకుంటాను.’ అంటూ నెలవుతీసుకున్నాడు.

నా నెతిమీదిబగువు దిగినట్లుంది. బహుశా భాస్కరం నే ననుకున్నంత ‘చెడ్డమనిషి’ కాదు. నాకంటే అతని హృదయం విశాలమైంది.

నేను ఎవరి మంచికోసమూ ఇంత శ్రమపడలేదు. నా భార్య చనిపోయిన రెండు సంవత్సరాలకు విమల తండ్రి విమలను నాకిచ్చి పెళ్ళిచేస్తావని వాగ్దానం చేశాడు. అందుకే భాస్కరాన్ని దూరంగా వుంచాను. నేను మంచిచేసినా, చెడ్డచేసినా విమలకోసమే! ఆమె కోసమే జీవించాను — ఉపాధ్యాయుడికి ప్రేమించే హక్కులేదని కొందరు వాదిస్తారు గామోలు!

అంతా అయిపోయింది.

పక్కానికి వచ్చిన ఖలం నాకు అందలేదు. కాలవృక్షంతో పోరాటం మాత్రం మిగిలింది. వేదాంతంతో వూరట పొందవచ్చు. కాని అదికూడా క్షణికం - ఇంద్రధనుస్సు మాయమైంది. కాగుచీకటి అలుముకుంది — అయినా ప్రయాణం సాగించక తప్పదు. ఇదివరకు గమ్యస్థానం మనసులో వుండుకుని ఆ దిశగా నడిచాను. ఇప్పుడు చీకట్లో ఎక్కడికి వెళుతున్నానో — ఏమిటో తెలియదు. కాని పయనించక తప్పదు. జీవితం నేర్పిన పాఠాలు అవగాహన చేసుకోవటానికి ఇంకా కొంత కాలం పడుతుంది. ఆనాడు విమలతో అసలు విషయం చెప్పివుంటే ఈ బాధ వుండేదికాదు. ఆకాశంలో ఎక్కడో మబ్బుల్లో దాగివున్న శాంతిని పట్టుకు తీసుకురావాలి. శరీరంలో జనించే ఉద్రేకాలకు ఆత్మ ఎంతో మాత్రం బాధ్యత వహించు. అది కేవలం అసహాయతతో గూటిలో చిలకలామానూ కన్నీరు కారుతుంది. అంతే — చాలా దూరం వెళ్ళాక కాని తప్పిపోవలో పడమన్న సంగతి తెలియదు.

నా జీవితాన్ని చీకటి సుహలో బంధించిందెవరు? భాస్కరమా? విమలా? కేశవరావా? లేక నా చర్యల్ని సమర్థించుకు నేంగుకు నేను సృష్టించుకున్న సిద్ధాంతాలా? సరైన వయసు రాకుండానే తల నెరిసింది. చీకటి కళ్ళను ఆవరించింది. నామీద ఎవరికీ సానుభూతికూడా వుండదు. ప్రానింగ్ నడిగితే ఇవన్నీ ‘శుభినూచికాలు’ అంటాడేమో! కిటికీలోనుంచి బయటికి చూశాను.

దూరంగా ఆకాశోక్తులూ దీపాలు మిణుకు మిణుకు మంటున్నాయి. దేవుడి విగ్రహం ముందు నిలబడి అమ్మ ఏవో స్తోత్రాలు చదువుతుంది.

కనుగోలకుల్లో రెండు నీటిబిందువులు నిలిచాయి.